

PART III

FOREST DEPARTMENT

വൈൽഡ്‌ലൈഫ് ഡിവിഷൻ, ശെന്തുരുണി

ദർഘാസ്/ലേലപ്പരസ്യം

നമ്പർ എസ്.ഡബ്ല്യു.എൽ.ഡി.III-959/2007. 2008 ജൂലൈ 5.

ശെന്തുരുണി വൈൽഡ്‌ലൈഫ് ഡിവിഷന്റെ ഉടമസ്ഥതയിലുള്ള താഴെ പറയുന്ന വാഹനം ലേലം കൊള്ളുന്നതിന് താൽപ്പര്യമുള്ള വ്യക്തികളിൽ നിന്നും മുദ്രവച്ച ദർഘാസുകൾ ക്ഷണിച്ചുകൊള്ളുന്നു. ദർഘാസ് ഫോറം ലേലദിവസമായ 20-8-2008-ന് ഉച്ചയ്ക്ക് 1 മണിവരെ നിശ്ചിത വിലയും നികുതിയും അടച്ചാൽ ഈ ഓഫീസിൽ നിന്നും ലഭിക്കുന്നതാണ്. ദർഘാസുകൾ പുരിപ്പിച്ച് മുദ്രവച്ച കവറുകളിൽ നിശ്ചിത നിരതദ്രവ്യത്തോടൊപ്പം 2008 ആഗസ്റ്റ് മാസം 20-ാം തീയതി പകൽ 3 മണി വരെ ഈ കാര്യാലയത്തിൽ സ്വീകരിക്കുന്നതും അന്നേദിവസം പകൽ 3.30 മണിക്ക് ടി വാഹനത്തിന് ദർഘാസ് വച്ചിട്ടുള്ളവരിൽ അപ്പോൾ ഹാജരുള്ളവരെ പങ്കെടുപ്പിച്ച് ശെന്തുരുണി വൈൽഡ്‌ലൈഫ് വാർഡനോ അദ്ദേഹം അധികാരപ്പെടുത്തുന്ന ഉദ്യോഗസ്ഥനോ ആദ്യം വാഹനലേലം നടത്തുന്നതും അതിനുശേഷം ടി ദർഘാസുകാരുടെ സാന്നിധ്യത്തിൽ ദർഘാസുകൾ തുറക്കുന്നതുമായിരിക്കും. ലേലമോ ദർഘാസോ ഏതാണ് കൂടുതൽ ആ തുക വാഗ്ദാനം ചെയ്ത വ്യക്തിയുടെ പേരിൽ ലേലം/ദർഘാസ് ഉറപ്പിക്കുന്നതുമാണ്. കൂടുതൽ വിവരങ്ങൾ ശെന്തുരുണി വന്യജീവി ഡിവിഷൻ ഓഫീസിൽ അന്വേഷിച്ച് അറിയാവുന്നതാണ്. താൽപ്പര്യമുള്ളവർക്ക് വാഹനം സൂക്ഷിച്ചിരിക്കുന്ന ശെന്തുരുണി അസിസ്റ്റന്റ് വൈൽഡ്‌ലൈഫ് വാർഡന്റെ ഓഫീസിൽ വച്ച് ബന്ധപ്പെട്ട അധികാരികളുടെ അനുവാദത്തോടുകൂടി വാഹനം പരിശോധിച്ച് ബോധ്യപ്പെടാവുന്നതാണ്.

വാഹനത്തിന്റെ വിവരം—KL-01-H-2863(മഹീന്ദ്ര ജീപ്പ്)
(MM 540)-1995 മോഡൽ.

വാഹനം സൂക്ഷിച്ചിരിക്കുന്ന സ്ഥലം—ശെന്തുരുണി അസിസ്റ്റന്റ് വൈൽഡ്‌ലൈഫ് വാർഡന്റെ കാര്യാലയം.

നിരതദ്രവ്യം—രൂപ 1,500.

ദർഘാസ് ഫോറത്തിന്റെ വില—രൂപ 150 + 12.5 % മു.വ.നി.

ലേലദിവസം പൊതു അവധി പ്രഖ്യാപിച്ചാൽ പ്രസ്തുത സ്ഥലത്തും സമയത്തും അടുത്ത പ്രവർത്തി ദിവസം ലേലം/ദർഘാസ് നടത്തുന്നതായിരിക്കും. ലേല നിബന്ധനകൾക്ക് മാറ്റമുണ്ടാകുന്നതല്ല. പൊതു അവധി അല്ലാതെ മറ്റ് കാരണങ്ങളാൽ നിശ്ചിത ദിവസം ലേലം നടക്കാതെ വന്നാൽ പകരം 2008 ആഗസ്റ്റ് മാസം 27-ാം തീയതി പകൽ 3.30 മണിക്ക് ലേലം/ദർഘാസ് നടത്തുന്നതായിരിക്കും. ആയതിലേക്ക് അന്നേ ദിവസം പകൽ 1 മണിവരെ ദർഘാസ് ഫോറങ്ങൾ നൽകുന്നതും നിരതദ്രവ്യത്തോടൊപ്പം അവ 3 മണി വരെ ഈ ഓഫീസിൽ സ്വീകരിക്കുന്നതുമാണ്.

ലേലനിബന്ധനകൾ

1. ലേലം/ദർഘാസിന് മുമ്പ് വാഹനം കണ്ട് ബോധ്യപ്പെടേണ്ടതാണ്.
2. ലേലം/ദർഘാസിന് ശേഷം യാതൊരുവിധ പരാതികളും പരിഗണിക്കുന്നതല്ല.
3. സമയപരിധിക്കുശേഷം ലഭിക്കുന്ന ദർഘാസുകൾ പരിഗണിക്കുന്നതല്ല.
4. കൂടുതൽ തുകയ്ക്കുള്ള ദർഘാസുകൾ അംഗീകാരത്തിനായി മേലധികാരികൾക്ക് അയച്ചുകൊടുക്കുകയും അംഗീകരിക്കാത്ത ദർഘാസുകാർക്ക് നിരതദ്രവ്യം അപ്പോൾ തന്നെ തിരിച്ചുനൽകുകയും ചെയ്യും.
5. ലേലത്തിൽ പങ്കെടുക്കാൻ ആഗ്രഹിക്കുന്നവർ വില്ലേജ് ഓഫീസറുടെ സർട്ടിഫിക്കറ്റ്, ഇലക്ഷൻ കമ്മീഷൻ നൽകിയ തിരിച്ചറിയൽ കാർഡ്, പാസ്പോർട്ട്, ഡ്രൈവിംഗ് ലൈസൻസ് ഇവയിലേതെങ്കിലും ഹാജരാക്കേണ്ടതും അല്ലാത്തപക്ഷം ലേലത്തിൽ പങ്കെടുക്കുവാൻ അനുവദിക്കുന്നതുമല്ല.
6. വിജയിക്കുന്ന ദർഘാസുകാരൻ ലേല/ദർഘാസ് തുകയുടെ 50% ഉടൻതന്നെ ഒടുക്കേണ്ടതാണ്. ബാക്കി തുകയും നികുതിയും സ്ഥിരീകരണം ലഭിച്ച് ഈ ഓഫീസിൽ നിന്നും അറിയിക്കുന്ന മുറയ്ക്ക് ഒടുക്കേണ്ടതാണ്.
7. ദർഘാസുകൾ സ്വീകരിക്കുന്നതിനും നിരാകരിക്കുന്നതിനും വൈൽഡ് ലൈഫ് വാർഡനോ അദ്ദേഹം അധികാരപ്പെടുത്തുന്ന ഉദ്യോഗസ്ഥനോ അധികാരമുണ്ടായിരിക്കും.
8. ടി ദർഘാസുകൾ അംഗീകരിച്ച അറിയിപ്പ് കിട്ടി 15 ദിവസത്തിനകം ബാക്കി തുകയും നികുതിയും ഒടുക്കി വാഹനം നീക്കം ചെയ്യേണ്ടതാണ്. ടി 15 ദിവസത്തിനകം നീക്കം ചെയ്തില്ലെങ്കിൽ ബാക്കി തുകയും 12% പലിശയും ദിവസത്തിൽ 20 രൂപ ക്രമത്തിൽ ഇരിപ്പ് വാടകയും വസൂലാക്കി നീക്കം ചെയ്യാൻ അനുവദിക്കുന്നതാണ്. ടി കാലാവധിക്കും കഴിഞ്ഞില്ലെങ്കിൽ വാഹനം ലേലക്കാരന്റെ നഷ്ടോത്തരവാദിത്വത്തിൽ വീണ്ടും ലേലം ചെയ്യുന്നതായിരിക്കും.
9. ദർഘാസ് സ്വീകരിക്കേണ്ട ദിവസം ഒരു പൊതു അവധി വന്നാൽ അടുത്ത പ്രവർത്തി ദിവസം പ്രസ്തുത സ്ഥലത്തും സമയത്തും ദർഘാസുകൾ സ്വീകരിക്കുന്നതും ലേലം നടത്തുന്നതുമാണ്.
10. ദർഘാസ് സമർപ്പിക്കുന്നവരെ മാത്രമേ ലേലത്തിൽ പങ്കെടുക്കുവാൻ അനുവദിക്കുകയുള്ളൂ.
11. വനം വകുപ്പിൽ നിലവിലുള്ള ലേല-ദർഘാസ് നിബന്ധനകൾ ഇതിനും ബാധകമായിരിക്കും.

(ഒപ്പ്)

വൈൽഡ്‌ലൈഫ്
ഡിവിഷനാഫീസ്,
ശെന്തുരുണി.

വൈൽഡ്‌ലൈഫ് വാർഡൻ.
(കേരള ഗവർണ്ണർക്കുവേണ്ടി)

വൈൽഡ്‌ലൈഫ് ഡിവിഷൻ, മൂന്നാർ

ദർഘാസ് പരസ്യം

നമ്പർ എ-1542/2008.

2008 ജൂലൈ 10.

താഴെ വിവരിക്കുന്ന ജോലികൾ കരാറെടുത്ത് ചെയ്തു തീർക്കുന്നതിനായി താത്പര്യമുള്ള രജിസ്റ്റേർഡ് പി.ഡബ്ല്യു.ഡി. കോൺട്രാക്ടർമാരിൽ നിന്നും വൈൽഡ് ലൈഫ് വാർഡൻ, വൈൽഡ്‌ലൈഫ് ഡിവിഷൻ, മൂന്നാർ സീൽചെയ്ത ദർഘാസുകൾ ക്ഷണിച്ചുകൊള്ളുന്നു.

ക്രമ നമ്പർ	ടെണ്ടർ നമ്പരും ജോലിയുടെ വിവരവും അടങ്കൽ തുകയും	നിരതദ്രവ്യം രൂപ
1	7/2008-09—പാമ്പാടും ഷോല നാഷണൽ പാർക്കിൽ പുൽത്തേരി ഭാഗത്ത് ഒരു കോൺക്രീറ്റ് ചെക്ക് ഡാം നിർമ്മാണം— രൂപ 1,00,000	2,500
2	8/2008-09—പാമ്പാടും ഷോല നാഷണൽ പാർക്കിൽ നെടുവാർപ്പ് ഭാഗത്ത് ഒരു കോൺക്രീറ്റ് ചെക്ക് ഡാം നിർമ്മാണം— രൂപ 1,00,000	2,500
3	9/2008-09—പാമ്പാടും ഷോല നാഷണൽ പാർക്കിൽ ഊർക്കാട് ഭാഗത്ത് നിലവിലുള്ള ചെക്ക് ഡാമിന് ഉയരം കൂട്ടൽ— രൂപ 2,00,000	5,000
4	10/2008-09—ഇരവികുളം നാഷണൽ പാർക്കിൽ പൂവാർ ഭാഗത്ത് ക്യാമ്പ് ഷെഡ് ഡിന്റെ അറ്റകുറ്റപ്പണികൾ— രൂപ 1,00,000	2,500
5	11/2008-09—ഇരവികുളം നാഷണൽ പാർക്കിൽ ലക്കം ഫോറസ്റ്റ് സ്റ്റേഷൻ സംരക്ഷണ ഭിത്തി നിർമ്മാണം— രൂപ 3,00,000	7,500

ദർഘാസ് ഫോറത്തിന്റെ വില—രൂപ 400+വി.നി.

ദർഘാസ് സ്വീകരിക്കുന്ന അവസാന തീയതിയും സമയവും—5-9-2008, 3 മണി.

ജോലിയുടെ കാലാവധി—3 മാസം.

ദർഘാസ് ഫോറങ്ങളും ജോലികളെ സംബന്ധിച്ച വിവരങ്ങളും ദർഘാസ് ഫോറത്തിന്റെ വിലയും വിലപന നികുതിയും കൂടി പണമായോ മണി ഓർഡറായോ അടയ്ക്കുന്നവർക്ക് ദർഘാസ് സ്വീകരിക്കുന്ന അവസാന തീയതിയായ 5-9-2008-ന് ഉച്ചയ്ക്ക് 1 മണിവരെ ഈ ഓഫീസിൽ നിന്നും ലഭിക്കുന്നതാണ്. പുരിപ്പിച്ച ദർഘാസുകൾ അന്നേദിവസം ഉച്ചകഴിഞ്ഞ് 3 മണിവരെ ഈ ഓഫീസിൽ സ്വീകരിക്കുന്നതാണ്. ദർഘാസ് ഫോറത്തിന്റെ വില മടക്കിക്കൊടുക്കുന്നതല്ല. ടി ദിവസം ഒരു പൊതുഅവധിയായി വരുന്നപക്ഷം അടുത്ത പ്രവൃത്തി ദിവസം നിശ്ചിത സമയത്ത് ടെൻഡർ തുറക്കുന്നതുമായിരിക്കും.

ദർഘാസ് സ്വീകരിക്കുന്ന അവസാന തീയതി വൈകിട്ട് 3.30 മണിക്ക് ഹാജരുള്ള കരാറുകാരുടെ സാന്നിധ്യത്തിൽ താഴെ ഒപ്പിട്ടിരിക്കുന്നയാളോ ടിയാൻ അധികാരപ്പെടുത്തുന്ന ഉദ്യോഗസ്ഥനോ ടെൻഡറുകൾ തുറക്കുന്നതായിരിക്കും. ടെൻഡർ ഫോറത്തിനൊടൊപ്പം നിരതദ്രവ്യത്തിനുള്ള

ഡി. ഡി. (ചെക്കുകളോ ഫിക്സഡ് ഡെപ്പോസിറ്റ് രസീതുകളോ സ്വീകരിക്കുന്നതല്ല) മൂന്നാറിലുള്ള ഏതെങ്കിലും ദേശസാത്കൃത ബാങ്കിൽ മാറ്റാവുന്ന വിധത്തിലുള്ള താഴെ ഒപ്പിട്ടിരിക്കുന്നയാളുടെ പേരിലുള്ളത് ഉണ്ടായിരിക്കേണ്ടതാണ്. ദർഘാസിനൊപ്പം 50 രൂപ പത്രത്തിലുള്ള പ്രിലിമിനറി എഗ്രിമെന്റ് നൽകേണ്ടതാണ്. അപൂർണ്ണമായ ടെൻഡറുകൾ നിരസിക്കുന്നതായിരിക്കും. ഏതെങ്കിലും ദർഘാസുകൾ കരാറുകാരനെ ബോധ്യപ്പെടുത്താതെ നിരസിക്കുന്നതിനുള്ള അധികാരം താഴെ ഒപ്പിട്ടിരിക്കുന്ന ആളിൽ നിക്ഷിപ്തമായിരിക്കും. പൊതുമരാമത്തുവകുപ്പിൽ നിന്നും വനം വകുപ്പിൽനിന്നും കാലാകാലങ്ങളിൽ പുറപ്പെടുവിക്കുന്ന കരാർ വ്യവസ്ഥകൾ ഈ ജോലികൾക്കും ബാധകമായിരിക്കും.

(ഒപ്പ്)

വൈൽഡ് ലൈഫ് ഡിവിഷൻ വൈൽഡ് ലൈഫ് വാർഡൻ
ആഫീസ്, മൂന്നാർ. (കേരള ഗവർണ്ണർക്കുവേണ്ടി).

തൃശ്ശൂർ റിസർച്ച് (നോർത്ത്) ഡിവിഷൻ

ദർഘാസ് പരസ്യം

നമ്പർ എൻ. ആർ. 13/2006.

2008 ജൂലൈ 18.

തൃശ്ശൂർ റിസർച്ച് (നോർത്ത്) ഡിവിഷന്റെ കീഴിൽ താഴെ പറയുന്ന പ്രവൃത്തികൾക്ക് 2008 ആഗസ്റ്റ് മാസം 13-ാം തീയതി വൈകുന്നേരം 3 മണി വരെ മത്സരസ്വഭാവമുള്ള ദർഘാസുകൾ മുദ്രവച്ച കവറുകളിൽ ക്ഷണിച്ചുകൊള്ളുന്നു. ദർഘാസുകൾ 13-8-2008-ന് വൈകുന്നേരം 3.30-ന് ഡെപ്യൂട്ടി കൺസർവേറ്റർ ഓഫ് ഫോറസ്റ്റോ അദ്ദേഹം അധികാരപ്പെടുത്തുന്ന മറ്റ് ഉദ്യോഗസ്ഥനോ ഹാജരുള്ള കരാറുകാരുടെ സാന്നിധ്യത്തിൽ തുറക്കുന്നതാണ്. എന്തെങ്കിലും കാരണത്താൽ ദർഘാസുകൾ സമർപ്പിക്കപ്പെട്ടില്ലായെങ്കിൽ, ദർഘാസുകൾ 21-8-2008-ന് ഉച്ചകഴിഞ്ഞ് 3.30 മണിക്കും അന്നേ ദിവസവും ദർഘാസുകൾ സമർപ്പിക്കപ്പെട്ടില്ലായെങ്കിൽ പിന്നീട് 28-8-2008-ന് ഉച്ചകഴിഞ്ഞ് 3.30 മണിക്കും ഡെപ്യൂട്ടി കൺസർവേറ്റർ ഓഫ് ഫോറസ്റ്റോ അദ്ദേഹം അധികാരപ്പെടുത്തുന്ന മറ്റ് ഉദ്യോഗസ്ഥനോ ഹാജരുള്ള ദർഘാസുകാരുടെ സാന്നിധ്യത്തിൽ ദർഘാസുകൾ തുറക്കുന്നതാണ്.

ക്രമ നമ്പർ	പ്രവൃത്തിയുടെ പേരും ഉദ്ദേശ അടങ്കൽ തുകയും	നിരതദ്രവ്യം രൂപ
1	പാലപ്പിള്ളി റെയിഞ്ചിലെ കരിക്കുളം ഭാഗത്തെ നിർദ്ദേശിത നഴ്സറി സൈറ്റിൽ മിസ്റ്റ് ചേമ്പർ നിർമ്മാണം—രൂപ 1,13,000	2,825
2	മേൽപ്പറഞ്ഞ സ്ഥലത്ത് ഷെയ്ഡ് ഹൗസ് നിർമ്മാണം—രൂപ 4,25,000	10,625
3	മേൽപ്പറഞ്ഞ സ്ഥലത്ത് പമ്പ് ടെറ്റ്, പൈപ്പ്, ജലസേചനം മുതലായവയുടെ നിർമ്മാണം—രൂപ 97,500	2,438

ദർഘാസ് ഫോറത്തിന്റെ വില—രൂപ 400+മു.വ.നി.

പ്രവൃത്തി തീർക്കേണ്ട കാലാവധി— ക്രമനമ്പർ 1-നും 2-നും അംഗീകാരം ലഭിച്ച് 45 ദിവസത്തിനകം, 3-ന് അംഗീകാരം ലഭിച്ച് 60 ദിവസത്തിനകം.

ദർഘാസ് പ്രമാണങ്ങളും മറ്റു വിശദ വിവരങ്ങളും ഡെപ്യൂട്ടി കൺസർവേറ്റർ ഓഫ് ഫോറസ്റ്ററുടെ കാര്യാലയത്തിൽ നിന്നും ദർഘാസ് സ്വീകരിക്കുന്ന ദിവസം പകൽ 1 മണി വരെ ലഭിക്കുന്നതാണ്. ദർഘാസ് പ്രമാണത്തിന്റെ വില യാതൊരു കാരണവശാലും മടക്കി ലഭിക്കുന്നതല്ല. ദർഘാസ് പ്രമാണങ്ങൾ അന്യോന്യം കൈമാറുവാൻ പാടില്ലാത്തതാകുന്നു. നിരതദ്രവ്യം ഡെപ്യൂട്ടി കൺസർവേറ്റർ ഓഫ് ഫോറസ്റ്ററുടെ പേരിൽ പ്ലഡ്ജ് ചെയ്ത് ആവശ്യമായ സ്റ്റാമ്പ് പതിപ്പിച്ച് ഒപ്പിട്ട് പ്രവൃത്തിയുടെ പേര് എഴുതി ദർഘാസുകളോടൊപ്പം അടക്കം ചെയ്തിരിക്കണം. ശരിയായ രീതിയിൽ നിരതദ്രവ്യം ഇല്ലാത്ത ദർഘാസുകൾ നിരസിക്കപ്പെടുന്നതാണ്.

ദർഘാസ് സ്വീകരിച്ചശേഷം വിജയിച്ച കരാറുകാരൻ എഗ്രിമെന്റ് വയ്ക്കേണ്ടതും ജോലി ഏറ്റെടുക്കാതെ വീഴ്ച വരുത്തുന്നപക്ഷം പ്രസ്തുത പ്രവൃത്തി വീഴ്ച വരുത്തിയ കരാറുകാരന്റെ നഷ്ടോത്തരവാദിത്വത്തിൽ പുനർ ദർഘാസ് ചെയ്യുന്നതും ഇപ്രകാരം പുനർ ദർഘാസ്മൂലം സർക്കാരിന് വരുന്ന നഷ്ടങ്ങൾക്ക് ഒറിജിനൽ കരാറുകാരൻ ഉത്തരവാദിയായിരിക്കുന്നതും അപ്രകാരം ഉണ്ടാകുന്ന നഷ്ടങ്ങൾക്ക് വീഴ്ച വരുത്തിയ കരാറുകാരന്റെ സ്ഥാവരജംഗമ സ്വത്തുക്കളിൽ നിന്ന് റവന്യൂ റിക്കവറി ആക്ട് പ്രകാരം ഈടാക്കുന്നതിന് 50 രൂപ മുദ്രപ്പത്രത്തിൽ ഒരു സമ്മതപത്രം എഴുതി ഒപ്പിട്ട് ദർഘാസിനോടൊപ്പം സമർപ്പിക്കേണ്ടതുമാണ്. ദർഘാസ് സമർപ്പിക്കേണ്ട അവസാന ദിവസം പൊതു അവധിയായി പ്രഖ്യാപിക്കുന്ന പക്ഷം അടുത്ത പ്രവർത്തി ദിവസം ദർഘാസ് സമർപ്പിക്കേണ്ട അവസാന ദിവസമായി കണക്കാക്കുന്നതാണ്. കേരള പൊതുമരാമത്ത് വകുപ്പിലെ ദർഘാസുകളെ സംബന്ധിച്ച മറ്റെല്ലാ നിയമങ്ങളും ഇതിനും ബാധകമായിരിക്കും.

(ഒപ്പ്)

റിസർച്ച് നോർത്ത്
ഡിവിഷൻ ആഫീസ്,
തൃശ്ശൂർ.

ഡെപ്യൂട്ടി കൺസർവേറ്റർ.

കണ്ണൂർ ഡിവിഷൻ

ദർഘാസ്/ലേല പരസ്യം

നമ്പർ കെ. എൻ. 5817/2008.

2008 ജൂലൈ 17.

കണ്ണൂർ ഡിവിഷനിൽപ്പെട്ട കണ്ണവം റെയിഞ്ചിലെ 1977 തേക്ക് ആന്റ് സോഫ്റ്റ് വുഡ് തോട്ടം ചെമ്പുക്കാവ് (നെടുംപൊയിൽ സെക്ഷൻ) നിന്നും മുറിച്ചു ശേഖരിച്ചതും 3-1-2008-ലെ ലേലത്തിൽ വിൽപന നടത്തിയതും എന്നാൽ ബാക്കി വിലയും നികുതികളും യഥാസമയം അടച്ച് നീക്കം ചെയ്യാത്തതും താഴെ കാണിച്ചിരിക്കുന്നതുമായ തേക്ക് കഴകൾ വീഴ്ച വരുത്തിയ ലേലക്കാരന്റെ നഷ്ടോത്തരവാദിത്വത്തിൽ താഴെ കാണിച്ചിരിക്കുന്ന തീയതിയിലും സമയത്തും സ്ഥലത്തും വച്ച് കണ്ണൂർ ഡിവിഷണൽ ഫോറസ്റ്റ് ഓഫീസറോ അദ്ദേഹം അധികാരപ്പെടുത്തുന്ന ഉദ്യോഗസ്ഥനോ 24-6-2008-ാം തീയതിയിലെ 26-ാം നമ്പർ കേരള ഗസറ്റിൽ ചീഫ് ഫോറസ്റ്റ് കൺസർവേറ്റർ (പ്രൊട്ടക്ഷൻ)-ന്റെ പ്രൊ (5) 2613/08 തീയതി 12-6-2008 ആയി പ്രസിദ്ധപ്പെടുത്തിയ ലേല നിബന്ധനകൾക്ക് വിധേയമായി ലേലം ചെയ്ത് വിൽക്കുന്നതാണ്. ലേലത്തിന് നിശ്ചയിച്ച തീയതിക്ക് തൊട്ടുമുമ്പുള്ള പ്രവർത്തി ദിവസം വൈകുന്നേരം 3 മണി വരെ ദർഘാസ് ഫോറങ്ങൾ ലഭിക്കുന്നതും ലേല ദിവസം 9 മണി വരെ മുദ്ര വച്ച ദർഘാസ് ഫോറങ്ങൾ സ്വീകരിക്കുന്നതുമാണ്.

റെയിഞ്ച് / ഡമ്പിംഗ് ഡിപ്പോ—കണ്ണവം റെയിഞ്ച്, നെടുംപൊയിൽ സെക്ഷൻ, പെരുവ ഡമ്പിംഗ് ഡിപ്പോ

തോട്ടത്തിന്റെ പേര്—1977 തേക്ക് ആന്റ് സോഫ്റ്റ് വുഡ് തോട്ടം, ചെമ്പുക്കാവ് (നെടുംപൊയിൽ സെക്ഷൻ)

ഉല്പന്നത്തിന്റെ വിവരം (1-ാം തരം കഴകൾ)—8 എണ്ണം

ലേല തീയതിയും സമയവും—21-8-2008 പകൽ 10 മണി.

പുനർ ലേലം ആവശ്യമെങ്കിൽ—27-8-2008 പകൽ 10 മണി.

വീഴ്ച വരുത്തിയ ലേലക്കാരന്റെ പേര് വിവരം—സി. സി. ശിവദാസൻ, ചിറക്കൽ ഹൗസ്, കണിച്ചാർ.

ഡിവിഷണൽ ഫോറസ്റ്റാഫീസ്,
കണ്ണൂർ.

(ഒപ്പ്)

ഡിവിഷണൽ ഫോറസ്റ്റ് ഓഫീസർ
(കേരള ഗവർണ്ണർക്കുവേണ്ടി).